

RAKKOMANDAZZJONIJIET

RAKKOMANDAZZJONI TAL-KUMMISSJONI

tas-27 ta' Ottubru 2011

dwar id-diġitizzazzjoni u l-aċċessibilità fuq l-Internet ta' materjal kulturali u l-konservazzjoni diġitali

(2011/711/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u partikolarment l-Artikolu 292 tiegħu,

Billi:

- (1) L-Aġenda Diġitali għall-Ewropa tfittex li ttozzimizza l-vantaġġi tat-teknoloġiji informatiċi għat-*tkabbir ekonomiku*, għall-*holqien tal-impjiegi* u għall-*kwalità tal-ghajxien taċ-ċittadini Ewropej*, bhala parti mill-*istrategija tal-Ewropa 2020*. Id-diġitizzazzjoni u l-konservazzjoni tal-memorja kulturali tal-Ewropa, li tinkludi materjal stampat (kotba, rivisti, gazzetti), ritratti, oġġetti tal-mużewijiet, dokumenti farkivji, materjal awdjo u awdjoviziv, monumenti u siti arkeoloġiċi (minn issa 'l quddiem, "materjal kulturali"), jikkostitwixxu qasam ewlieni minn dawk indirizzati mill-Aġenda Diġitali.
- (2) L-Istrategija tal-UE għad-diġitizzazzjoni u l-konservazzjoni tibni fuq il-*hidma mwettqa tul l-ahhar ftit snin fl-inizjattiva tal-biblijoteki diġitali*. L-azzjonijiet Ewropej f'dan il-qasam, li jinkludu l-*izvilupp tal-Ewropeana -l-arkivju tal-biblijoteka u l-mużew diġitali tal-Ewropa-*, kellhom l-*appoġġ tal-Parlament Ewropew u tal-Kunsill*, l-*iktar riċenti f'Riżoluzzjoni tal-Parlament tal-5 ta' Mejju 2010*, u fil-*Konklużjonijiet tal-Kunsill tal-10 ta' Mejju 2010*. Il-Pjan ta' *Hidma għall-Kultura 2011-2014*, stabbilit mill-Kunsill fil-laqgħa tiegħu tat-18 u d-19 ta' *Novembru 2010*, jishaq fuq il-bżonn ta' *sforzi koordinati fil-qasam tad-diġitizzazzjoni*.
- (3) Fit-28 ta' *Awwissu 2006*, il-Kummissjoni harġet *Rakkomandazzjoni lill-Istati Membri bil-ghan li jtkattar, permezz tal-Internet, il-potenzjal ekonomiku u kulturali tal-wirt kulturali tal-Ewropa*. Ir-rapporti tal-Istati Membri dwar l-*implimentazzjoni tar-Rakkomandazzjoni tal-2008 u l-2010* juru li sar *ċertu progress*. Madankollu, il-*progress mhuwiex konsistenti fost l-Istati Membri*, u huwa *żbilanċjat fost il-punti differenti tar-Rakkomandazzjoni*.
- (4) Barra minn hekk, il-kuntest għall-*isforzi ta' diġitizzazzjoni u għall-kollaborazzjoni fuq il-livell Ewropew inbidel b'mod konsiderevoli matul l-ahhar ftit snin*. Fost l-*elementi ġodda ta' min jissemew it-tnedija tal-Ewropeana f'Novembru 2008*, il-*pubblikazzjoni tar-rapport "The New Renaissance" mill-'Comité des Sages on bringing Europe's cultural heritage online' (minn hawn 'il quddiem, "il-Kumitat Espert") tat-10 ta' Jannar 2011*, u l-*proposta tal-Kummissjoni għal Direttiva dwar ix-Xoghlijiet Orfni tal-24 ta' Mejju 2011*.
- (5) Għaldaqstant, għandha tiġi rakkomandata lill-Istati Membri sensjela aġġornata ta' *miżuri għad-diġitizzazzjoni u l-pubblikazzjoni fuq l-Internet tal-wirt kulturali*, kif ukoll għall-*konservazzjoni diġitali*. F'dan il-kuntest, l-*izvilupp tal-materjal diġitali mill-biblijoteki, l-arkivji u l-mużewijiet għandu jkompli jithegġeg sabiex jiġi żgurat li l-Ewropa żżomm postha minn ta' quddiem fix-xenarju internazzjonali tal-kultura u tal-kontenut kreattiv*, kif ukoll li tuża r-*rikkezza tal-materjal kulturali tagħha bl-aqwa mod possibbli*. Kif ġie sottominjat mill-Kumitat Espert, l-Ewropa jehtigilha tiehu azzjoni minn issa jekk tixtieq taħsad il-frott tad-diġitizzazzjoni u tal-konservazzjoni diġitali. Jekk l-Istati Membri ma jkattrux l-*investimenti tagħhom f'dan il-qasam*, ikunu qed jissugraw li l-*vantaġġi kulturali u ekonomiċi tal-"bidla diġitali" jsiru realtà f'kontinenti ohra u mhux fl-Ewropa*.
- (6) L-aċċessibilità tal-materjal kulturali fuq l-Internet ser tippermetti liċ-*ċittadini mal-Ewropa kollha jaċċessawh u jużawh għall-gost, għall-istudju jew anki għal xoghholhom*. Għandha tagħti lill-wirt divers u multilingwi tal-Ewropea profil ċar fuq l-Internet, filwaqt li d-diġitizzazzjoni tal-*assi tagħhom se tgħin lill-istituzzjonijiet kulturali Ewropej ikomplu jwettqu l-missjoni tagħhom li jagħtu aċċess għal wirtna u jikkonservawh fl-ambjent diġitali*.
- (7) Aktar minn hekk, il-materjal diġitizzat jista' jerga' jintuża — għal skopijiet kummerċjali u mhux — f'għadd ta' oqsma, fosthom l-*izvilupp ta' kontenut edukattiv u tat-tagħlim, id-dokumentarji, it-turiżmu, il-logħob, l-animazzjoni u l-ghodda tad-disinn, dejjem jekk dan isir b'rispett shih lejn id-drittijiet tal-awtur u drittijiet simili*. Dan se jagħti *kontribut importanti lill-industrija kreattiva*, li jir-rappreżentaw 3,3 % tal-PDG tal-UE, u 3 % tal-impjiegi.

Dawn l-industriji qed ihabbtu wiċċhom ma' tranżizzjoni diġitali li qiegħda thežżeż il-mudelli tradizzjonali, u b'hekk qiegħda tittrasforma l-katini tal-valur u tindika l-htieġa ta' mudelli ġoddi tan-negozju. Id-diġitizzazzjoni tar-riżorsi kulturali u l-ghoti ta' aċċess usa' għalihom joffru opportunitajiet ekonomiċi tasew kbar, u huma kundizzjoni essenzjali biex ikomplu jiżviluppaw il-hiliet kulturali u kreattivi tal-Ewropa, kif ukoll tal-preżenza industrijali tagħha f'dan il-qasam.

- (8) Id-diġitizzazzjoni hija mezz importanti biex jiġi żgurat aktar aċċess għall-materjal kulturali, kif ukoll l-użu tiegħu. Azzjoni kkoordinata mill-Istati Membri biex jidiġitizzaw il-wirt kulturali tagħhom tkun tista' trodd aktar koerenza lill-ghażla tal-materjal, u tevita d-duplikazzjoni fid-diġitizzazzjoni. Twassal ukoll għal klima aktar sikura għall-kumpaniji li jinvestu fit-teknoloġiji tad-diġitizzazzjoni. Stampa globali tal-attivitajiet kurrenti u ppjanati fid-diġitizzazzjoni, u miri kwantitattivi għad-diġitizzazzjoni, għandhom jikkontribwixxu għall-ilhiq ta' dawk l-ghanijiet.
- (9) L-ispejjeż tad-diġitizzazzjoni tal-wirt kulturali kollu tal-Ewropa huma għoljin, u ma jistgħux jiġu koperti mill-finanzjament pubbliku biss. L-isponsorjar tad-diġitizzazzjoni mis-settur privat, jew shubijiet bejn is-settur pubbliku u dak privat, jistgħu jinvolvu entitajiet privati fl-isforzi tad-diġitizzazzjoni, u għandhom jithegġew iktar. Biex ikunu ekwi u bbilancjati, dawn is-shubijiet għandhom isegwu għadd ta' prinċipji importanti. B'mod partikulari, jehtieġ li jiġu stabbiliti limiti ta' żmien għall-użu preferenzjali tal-materjal diġitizzat. Il-"Kumitat Espert" indika li ż-żmien massimu għall-użu preferenzjali tal-materjal diġitizzat fi shubijiet pubbliċi privati ma għandux ikun itwal minn seba' snin.
- (10) Il-Fondi Strutturali tal-UE jistgħu jintużaw, u qegħdin jintużaw, għall-kofinanzjament tal-attivitajiet ta' diġitizzazzjoni, bhala parti minn proġetti li għandhom impatt fuq l-ekonomija reġjonali. Madankollu, tali użu jista' jkompli jittwessa', u jsir iktar sistematiku. Il-proċessi tad-diġitizzazzjoni tal-massa jistgħu jsiru iktar effiċjenti minhabba l-iskala tagħhom. Għaldaqstant, l-użu effiċjenti tal-kapaċità tad-diġitizzazzjoni, u fejn possibbli, it-taqsim tat-tagħmir tad-diġitizzazzjoni bejn l-istituzzjonijiet kulturali u l-pajjiżi individwali, għandhom jithegġew.
- (11) Parti limitata mill-materjal miżmum fil-biblijoteki, fl-arkivji u fil-mużewijiet tinsab fid-dominju pubbliku, fis-sens illi mhijiex jew ma għadhiex koperta mid-drittijiet tal-proprjetà intellettwali, filwaqt li l-bqija hija protetta mid-drittijiet tal-proprjetà intellettwali. Galadarba d-drittijiet tal-proprjetà intellettwali huma strument ewlieni għall-istimolu tal-kreattività, il-materjal kulturali tal-Ewropa għandu jiġi ddiġitizzat, isir disponibbli u jiġi kkonservat fir-rispett shiħ tad-drittijiet tal-awtur u d-drittijiet relatati.
- (12) Fl-24 ta' Mejju 2011, il-Kummissjoni ressqet proposta għal Direttiva ghax-Xoghlijiet Orfni. Sabiex din id-Direttiva jkollha l-effett kollu li jixirqilha, għandha tiġi adottata u implimentata minghajr dewmien, u b'hekk jiġi żgurat approċċ armonizzat għall-kwistjoni tax-xoghlijiet orfni mal-UE kollha. Għad-diġitizzazzjoni fuq skala kbira tax-xoghlijiet li ma għadhomx fis-suq, x'aktarx li jenhtieġ appoġġ fl-Istati Membri għal soluzzjonijiet ta' licenzjar żviluppati b'mod volontarju mill-partijiet interessati, filwaqt li jitqies il-bżonn li jiġi żgurat effett transkonfinali. F'dan il-kuntest, l-approċċ li ġie segwit fid-djalogu fost il-partijiet interessati dwar il-kotba u r-rivisti akkademiċi li ma għadhomx fis-suq, sponsorjat mill-Kummissjoni, u li rriżulta fil-Memorandum ta' Fehim iffirmit fi Brussell fl-20 ta' Settembru 2011, għandu jitqies bhala mudell għad-djalogi ta' tkomplija biex jiffacilita l-ftehimiet favur id-diġitizzazzjoni tal-materjal kollu possibbli minn dak li ma għadux fis-suq. Bażijiet tad-dejta tal-informazzjoni dwar id-drittijiet fuq il-livell Ewropew jistgħu jniżżlu l-ispejjeż tat-tranzazzjonijiet għar-riżoluzzjoni tad-drittijiet. Għaldaqstant, għandu jithegġeġ dan it-tip ta' mekkanizmi f'kooperazzjoni mill-qrib mal-partijiet kollha interessati.
- (13) Bil-ghan li jingħata aċċess usa' għall-kontenut fid-dominju pubbliku għall-konsultazzjoni kif ukoll għall-użu, jehtieġ li jiġi żgurat li l-kontenut tad-dominju pubbliku jibqa' fid-dominju pubbliku ladarba jkun ġie diġitizzat. Għandu jiġi evitat l-użu ta' marki tal-ilma (watermarks) invażivi jew ta' miżuri ohra ta' protezzjoni viżiva fuq kopji tal-materjal fid-dominju pubbliku bhala sinjal tas-sjieda jew tal-provenjenza.
- (14) L-Europeana, il-biblijoteka, arkivju u mużew diġitali tal-Ewropa, tnediet fl-20 ta' Novembru 2008. It-tkomplija tal-iżvilupp tal-pjattaforma tal-Europeana se tiddependi l-iktar minn kif l-Istati Membri u l-istituzzjonijiet kulturali tagħhom jagħlfuha bil-kontenut, u minn kif jagħmluha viżibbli għaċ-ċittadini. Għandhom jithegġew miżuri għal dan il-ghan.
- (15) Bhalissa, l-Europeana tagħti aċċess dirett għal iktar minn 19-il miljun oġġett diġitizzat. 2 % biss minn dawn l-oġġetti diġitizzati huma materjal awdjo jew awdjoviżiv. Iż-żieda tal-kontenut aċċessibbli mill-Europeana, inklużi tat-tipi ta' materjal li bhalissa mhumiex irrappreżentati biżżejjed, għandha twassal għal sit iktar interessanti għall-utenti, u għaldaqstant għandha tithegġeġ. Il-mira globali ta' 30 miljun oġġett sal-2015 hija skont il-pjan strateġiku tal-Europeana, u tirrappreżenta pass importanti fit-triq lejn id-diġitizzazzjoni tal-wirt kulturali shiħ tal-Ewropa sal-2025. Id-disponibbiltà tal-kapulavuri kollha fid-dominju pubbliku (jiġifieri, xoghlijiet u oġġetti kulturali jew storiċi ewlenin, kif iddefiniti u magħżula mill-Istati Membri) permezz tal-Europeana ser tkompli żżid u

żżejjen il-kontenut tas-sit, kif jaqbel mal-aspettattivi tal-utenti. Dispożizzjonijiet fl-Istati Membri li jiżguraw li l-materjal kollu ddiġitalizzat b'finanzjament pubbliku jsir disponibbli mill-Europeana jkunu ta' xprun għall-iżvilupp tal-pjattaforma, u jkunu ta' għajjnuna biex jinholq qafas ċar għall-kontribuzzjoni tal-kontenut minghand l-istituzzjonijiet kulturali. Għaldaqstant, l-introduzzjoni ta' tali dispożizzjonijiet għandha tithegġeg.

(16) Il-materjal diġitali jehtieg li jinżamm u jitmexxa sew, inkella l-fajls x'aktarx isiru illeġġibbli meta l-hardwer u s-softwer imhaddem biex jaħzinhom ikun għadda żmien, jew jista' jintilef xi materjal meta t-tagħmir tal-ħzin jitherra maż-żmien, jew it-tagħmir tal-ħzin jista' ma jlahhaqx mal-volum kolossali tal-kontenut ġdid u aġġornat. Minkejja l-progress li sar mal-UE kollha fil-qasam tal-konservazzjoni tal-materjal diġitali, f'bosta Stati Membri, ma hemm l-ebda politika ċara u komprensiva fis-sehh fir-rigward tal-konservazzjoni tal-kontenut diġitali. In-nuqqas ta' tali politiki jhedded is-sopravvenza tal-materjal diġitalizzat, u jista' jwassal għat-telf ta' materjal prodott f'format diġitali (materjal b'oriġni diġitali). L-iżvilupp ta' mezzi effettivi ta' konservazzjoni diġitali fih implikazzjonijiet qawwija li jmorru lil hinn sew mill-istituzzjonijiet kulturali. Il-kwistjonijiet tal-konservazzjoni diġitali huma rilevanti għal kull organizzazzjoni pubblika jew privata li jkollha l-obbligu jew ix-xewqa li tikkonserva l-materjal diġitali.

(17) Il-konservazzjoni diġitali tipprezenta sfidi ta' natura finanzjarja, teknika u organizzattiva, u minn żmien għal iehor titlob aġġornament tad-dispożizzjonijiet leġiżlattivi. Bosta Stati Membri dahhlu jew qegħdin jikkunsidraw obbligi legali li jeżiġu li l-produtturi tal-materjal diġitali jagħmlu kopja jew għadd ta' kopji tal-materjal tagħhom għad-dispożizzjoni ta' entità mahtura ta' depożitu. Dispożizzjonijiet u Prattiki effiċjenti għad-depożitu legali jistgħu jimminimizzaw il-piż amministrattiv fuq id-detenturi tal-kontenut kif ukoll fuq l-istituzzjonijiet tad-depożitu, u għaldaqstant għandhom jithegġew. Tehtieg kollaborazzjoni effikaċi fost l-Istati Membri biex tiġi evitata divergenza kbira fir-regoli li jiggvernew id-depożitu tal-materjal diġitali, u għalhekk għandha tithegġeg ukoll. Il-*"web-harvesting"* ("il-hsad mill-internet") huwa teknika ġdida għall-gbir tal-materjal mill-Internet, għall-finijiet ta' konservazzjoni. Jinvolvi l-gbir attiv tal-materjal min-naħa tal-istituzzjonijiet mahturin, minflok ma jistennew li jiġi ddepożitat, u b'hekk jimminimizza l-piż amministrattiv fuq il-produtturi tal-materjal diġitali. Għaldaqstant, il-leġiżlazzjoni nazzjonali għandha tohloq dispożizzjonijiet għalih.

(18) F'dak li jirrigwarda x-xogħlijiet ċinematografici, minn għadd ta' aspetti, din ir-Rakkomandazzjoni tissupplimentar-Rakkomandazzjoni tal-Parlament Ewropew u tal-Kunsill tas-16 ta' Novembru 2005 dwar il-patrimonju ċinematografiku u l-kompetittività ta' attivitajiet industrijali relatati ⁽¹⁾,

B'DAN TIRRAKKOMANDA LILL-ISTATI MEMBRI:

Id-diġitalizzazzjoni: organizzazzjoni u finanzjament

1. li jkomplu jiżviluppaw l-ippjanar u l-monitoraġġ tad-diġitalizzazzjoni tal-kotba, rivisti, gazzetti, ritratti, oġġetti tal-mużewijiet, dokumenti ta' arkivji, materjal awdjo u awdjo-viżiv, monumenti u siti arkeoloġiċi (minn hawn 'il quddiem "materjal kulturali"), billi:

(a) jstabbilixxu miri kwantitattivi ċari għad-diġitalizzazzjoni tal-materjal kulturali, skont il-miri globali msemmija fil-punt 7, li jindikaw iż-żieda mistennija fil-materjal diġitalizzat li jista' jidhol fil-korpus tal-Europeana, kif ukoll il-baġits allokati mill-awtoritajiet pubbliċi,

(b) johlqu deskrizzjonijiet fil-qosor tal-materjal kulturali diġitalizzat, u jikkontribwixxi lejn sforzi kollaborattivi biex jstabbilixxu deskrizzjoni fil-qosor fuq il-livell Ewropew, b'ċifri li jstgħu jitqabblu;

2. ihegġu s-shubijiet bejn l-istituzzjonijiet kulturali u s-settur privat, bil-għan li jinholqu mezzi godda ta' finanzjament tad-diġitalizzazzjoni tal-materjal kulturali, kif ukoll li jiġu xprunati l-użu innovattivi tal-materjal, filwaqt li jiġi żgurat li s-shubijiet pubbliċi privati għad-diġitalizzazzjoni jkunu ekwi u bilanċjati, u skont il-kundizzjonijiet stipulati fl-Anness;

3. jużaw fejn possibbli l-Fondi Strutturali tal-UE għall-kofinanzjament tal-attivitajiet tad-diġitalizzazzjoni, fil-qafas ta' strategiji reġjonali tal-innovazzjoni għall-*"ispeċjalizzazzjoni intelligenti"*;

4. jikkunsidraw mezzi biex isir l-aqwa użu tal-kapaċità tad-diġitalizzazzjoni u biex jinkisbu ekonomiji ta' skala, li jstgħu jimplikaw li l-istituzzjonijiet kulturali jaqsmu l-isforzi ta' diġitalizzazzjoni tagħhom f'kollaborazzjoni transkonfinali, huma u jibnu fuq ċentri Ewropej li għandhom kompetenzi ta' diġitalizzazzjoni;

Id-diġitalizzazzjoni u l-aċċessibilità fuq l-Internet tal-materjal fid-dominju pubbliku

5. itejbu l-aċċess u l-użu tal-materjal kulturali diġitalizzat li jinsab fid-dominju pubbliku, billi:

(a) jiżguraw li l-materjal fid-dominju pubbliku jibqa' fid-dominju pubbliku wara li jkun gie ddiġitalizzat,

⁽¹⁾ ĠU L 323, 9.12.2005, p. 57.

- (b) iheggu l-usa' access possibbli għall-materjal diġitalizzat fid-dominju pubbliku, kif ukoll l-usa' użu mill-ġdid possibbli tal-materjal għal skopijiet kummerċjali u mhux kummerċjali,
- (c) jiehdu miżuri biex jillimitaw l-użu tal-marki tal-ilma invazivi jew mezzi oħra ta' protezzjoni viżiva li jnaqqsu l-użabbiltà tal-materjal diġitalizzat tad-dominju pubbliku;

Id-diġitalizzazzjoni u l-aċċessibilità fuq l-Internet tal-materjal imħares bid-drittijiet tal-awtur

6. itejbu l-kundizzjonijiet għad-diġitalizzazzjoni u l-aċċessibilità fuq l-Internet tal-materjal kopert mid-drittijiet tal-awtur, permezz ta':
 - (a) it-traspożizzjoni u l-implimentazzjoni korretti u minghajr dewmien tad-dispożizzjonijiet tad-Direttiva dwar ix-Xoghlijiet Orfni (ladarba tkun giet adottata), b'konsultazzjoni mal-partijiet interessati qabel l-adozzjoni tagħha sabiex tiġi ffaċilitata implimentazzjoni rapida; u monitoraġġ mill-qrib tal-applikazzjoni tad-Direttiva ladarba tkun giet adottata,
 - (b) il-holqien ta' qafas legali b'kundizzjonijiet li jirfdu l-mekkanizmi ta' licenzjar identifikati u miftiehma mill-partijiet interessati għad-distribuzzjoni fuq skala kbira u l-aċċessibilità transkonfinali tax-xoghlijiet li ma jkunux fis-suq,
 - (c) il-promozzjoni u l-kontribuzzjoni għad-disponibilità ta' bażijiet tad-dejta bl-informazzjoni dwar id-drittijiet, imqabba fuq il-livell Ewropew, bhal dik tal-ARROW;

L-Europeana

7. jikkontribwixxu għall-iżvilupp kontinwu tal-Europeana, billi:
 - (a) iheggu lill-istituzzjonijiet kulturali, lill-pubblikaturi u lid-detenturi l-oħra tad-drittijiet tal-awtur li l-materjal diġitalizzat tagħhom jagħmluh aċċessibbli permezz tal-Europeana, u b'hekk jgħinu lill-pjattaforma toffri access dirett għal 30 miljun oġġett diġitalizzat sal-2015, inklużi żewġ miljun oġġett awdjo jew awdjoviziv,
 - (b) jagħmlu l-finanzjament pubbliku għal proġetti futuri tad-diġitalizzazzjoni kundizzjonali fuq l-aċċessibilità tal-materjal diġitali mill-Europeana,
 - (c) jiżguraw li sal-2015 il-kapulavuri kollha fid-dominju pubbliku jsiru aċċessibbli mill-Europeana,

- (d) jistabbilixxu jew isahhu l-aggregaturi nazzjonali li jwasslu kontenut minn dominji differenti għal ġol-Europeana, u jikkontribwixxu għall-aggregaturi transkonfinali f'dominji speċifiċi jew għal suġġetti speċifiċi, li jistgħu jwasslu għal ekonomiji ta' skala,
- (e) jiżguraw l-użu ta' standards komuni tad-diġitalizzazzjoni, iddefiniti mill-Europeana bi shab mal-istituzzjonijiet kulturali, sabiex tinkiseb l-interoperabbiltà tal-materjal diġitalizzat fuq il-livell Ewropew, kif ukoll l-użu sistema-tiku tal-identifikaturi permanenti,
- (f) jiżguraw id-disponibilità wiesgħa u hielsa tal-metadejta eżistenti (id-deskrizzjonijiet tal-oġġetti diġitali) prodotta mill-istituzzjonijiet kulturali, għall-użu mill-ġdid permezz ta' servizzi bħall-Europeana, kif ukoll għal applikazzjonijiet innovattivi,
- (g) jistabbilixxu pjan ta' komunikazzjoni biex johlqu iktar kuxjenza dwar l-Europeana qalb il-pubbliku ġenerali, u speċifikament fl-iskejjel, bi shab mal-istituzzjonijiet kulturali li jikkontribwixxu kontenut għas-sit;

Il-konservazzjoni diġitali

8. isahhu l-istrategġiji nazzjonali għall-konservazzjoni fit-tul tal-materjal diġitali, jaġġornaw il-pjanijiet ta' azzjoni li jimplimentaw dawk l-istrategġiji, u jiskambjaw tagħrif ma' xulxin dwar l-istrategġiji u l-pjanijiet ta' azzjoni;
9. jipprovdu fil-legiżlazzjonijiet tagħhom dispożizzjoni ċara u esplicita li tippermetti l-ikkupjar multiplu u l-migrazzjoni tal-materjal kulturali diġitali min-naħa tal-istituzzjonijiet pubbliċi għall-finijiet ta' konservazzjoni, fir-rispett shiħ tal-legiżlazzjoni tal-UE u internazzjonali dwar id-drittijiet tal-proprjetà intellettuali;
10. ihejju l-arranġamenti meħtieġa għad-depożitu tal-materjal maħluq f'format diġitali sabiex tiġi ggarantita l-konservazzjoni tiegħu fit-tul, u sabiex titjieb l-effikaċja tal-arranġamenti eżistenti għad-depożitu tal-materjal maħluq f'format diġitali, billi:
 - (a) jiżguraw li d-detenturi tad-drittijiet iwasslu x-xoghlijiet lill-biblijoteki ta' depożitu legali minghajr miżuri ta' protezzjoni teknika, jew inkella, li d-detenturi tad-drittijiet iqiegħdu għad-dispożizzjoni tal-biblijoteki ta' depożitu legali l-mezzi biex jiżguraw li l-miżuri ta' protezzjoni teknika ma jfixklux l-azzjonijiet li jridu jwettqu l-biblijoteki għall-finijiet tal-konservazzjoni, fir-rispett shiħ tal-legiżlazzjoni tal-UE u internazzjonali dwar id-drittijiet tal-proprjetà intellettuali,

- (b) fejn relevanti, johlqu dispożizzjoni legali li tippermetti t-trasferiment tax-xoghlijiet diġitali ta' depożitu legali minn biblijoteka ta' depożitu legali wahda għal biblijoteki ta' depożitu oħrajn li jkollhom ukoll id-dritt li jużaw dawk ix-xoghlijiet,
- (c) jippermettu l-konservazzjoni ta' kontenuti tal-Internet min-naħa tal-istituzzjonijiet mahturin, bl-użu ta' tekniki għall-ġbir tal-materjal mill-Internet bhall-web-harvesting (hsad mill-Internet), fir-rispett shih tal-leġiżlazzjoni tal-UE u internazzjonali dwar id-drittijiet tal-proprietà intellettwali;
11. iqisu l-iżviluppi fi Stati Membri oħra meta jiġu biex jistabbilixxu jew jaġġornaw il-politiki u l-proċeduri għad-depożitu tal-materjal mahluq f'format diġitali mill-orijni, sabiex jipprevjenu divergenza wiesgħa fl-arranġamenti għad-depożitu;

Is-segwitu għal din ir-Rakkomandazzjoni

12. jgħarrfu lill-Kummissjoni bl-azzjoni mehuda b'reazzjoni għal din ir-Rakkomandazzjoni, 24 xahar mill-pubblikazzjoni tagħha f'*Il-Ġurnal Uffiċjali tal-Unjoni Ewropea*, u mbagħad kull sentejn.

Magħmul fi Brussell, is-27 ta' Ottubru 2011.

Għall-Kummissjoni
Neelie KROES
Vici-President

ANNEX I

IS-SHUBIJET PUBBLIĊI-PRIVATI GHAD-DIĠITIZZAZZJONI

Sabiex isir progress rapidu fid-diġitizzazzjoni tal-wirt kulturali tagħna, jeħtieġ li l-finanzjament pubbliku għad-diġitizzazzjoni jiġi ssupplimentat bl-investment privat. Għaldaqstant, il-Kummissjoni thegġeg il-holqien ta' shubijiet pubbliċi-privati għad-diġitizzazzjoni tal-materjal kulturali.

Il-Kummissjoni titlob lill-Istati Membri jixprunaw tali shubijiet, u li dawn isegwu l-prinċipji ewlenin li ġejjin:

1. Rispett tad-drittijiet tal-proprjetà intellettuali

Is-shubijiet pubbliċi-privati għad-diġitizzazzjoni tal-kollezzjonijiet fl-istituzzjonijiet kulturali għandhom jirrispettaw bis-siħ il-leġiżlazzjoni tal-UE u internazzjonali dwar id-drittijiet tal-proprjetà intellettuali.

2. Il-prinċipju tan-nonesklussività

Il-ftehimiet għad-diġitizzazzjoni tal-materjal fid-dominju pubbliku għandhom ikunu ta' natura non-esklussiva, fis-sens illi kwalunkwe imsieheb privat irid ikollu l-possibbiltà li jiddiġitizza l-istess materjal b'kundizzjonijiet simili.

Jista' jkun meħtieġ perjodu ta' użu preferenzjali jew ta' sfruttament kummerċjali, bil-ghan li lill-imsieheb privat tinghatalu l-possibbiltà li jagħmel tajjeb għall-investment tiegħu. Dan il-perjodu għandu jkun ta' żmien limitat, u qasir kemm jista' jkun, sabiex jirrispetta l-prinċipju li l-materjal fid-dominju pubbliku jibqa' fid-dominju pubbliku ladarba jkun ġie diġitizzat. Il-perjodu tal-użu preferenzjali ma għandux ikun itwal minn seba' snin.

Tali ftehimiet għandhom ikunu għalkollox konformi mar-regoli tal-UE dwar il-kompetittività.

3. It-trasparenza tal-proċess

Il-ftehimiet għad-diġitizzazzjoni tal-kollezzjonijiet miżmuma mill-istituzzjonijiet kulturali għandhom jinghataw wara **kompetizzjoni miftuħa** fost l-imsieħba privati potenzjali.

4. It-trasparenza tal-ftehimiet

Il-kontenut tal-ftehimiet bejn l-istituzzjonijiet kulturali u l-imsieħba privati għad-diġitizzazzjoni tal-kollezzjonijiet kulturali għandu jsir pubbliku.

5. L-aċċessibbiltà mill-Europeana

Il-konkluzjoni ta' shubija pubblika-privata għandha tiddependi, bhala kundizzjoni ewlenija, mill-aċċessibbiltà tal-materjal diġitizzat mill-Europeana.

6. Kriterji ewlenin

Il-kriterji ewlenin għall-valutazzjoni tal-proposti għal shubija pubblika-privata huma kif ġej:

- L-investment totali li għandu jsir mill-imsieheb privat, b'qies tal-isforz mitlub mill-imsieheb pubbliku,
- L-aċċessibbiltà tal-materjal diġitizzat għall-pubbliku ġenerali, inkluż permezz tal-Europeana. Għandhom jithegġew mudelli ta' shubijiet li fihom l-utent aħhari jkollu aċċess hieles għall-materjal diġitizzat, minflok mudelli li fihom l-utent aħhari jkollu jhallas biex ikollu aċċess għall-materjal,
- L-aċċess transkonfinali: il-ftehimiet ta' shubija għandhom iwasslu għall-aċċess transkonfinali għal kulhadd,
- It-tul tal-perjodu tal-użu kummerċjali preferenzjali tal-materjal diġitizzat mill-imsieheb privat: dan il-perjodu għandu jinżamm qasir kemm jista' jkun,
- Il-kwalità maħsuba tad-diġitizzazzjoni, u l-kwalità tal-fajls li se jingħaddu lill-istituzzjonijiet kulturali: L-imsieheb privat għandu jipprovi lill-istituzzjonijiet kulturali b'fajls diġitizzati tal-istess kwalità bħal dawk li juża huwa stess,
- L-użu li jistgħu jagħmlu l-istituzzjonijiet kulturali mill-materjal diġitizzat f'kontesti mhux kummerċjali: Dan l-użu għandu jkun l-iktar wiesa' possibbli, mingħajr limiti tekniċi jew kontrattwali,
- L-iskeda taż-żmien tal-proġett tad-diġitizzazzjoni.

ANNEX II

MIRI INDIKATTIVI GHALL-KONTRIBUT MINIMU TA' KONTENUT LILL-EUROPEANA, GHAL KULL STAT MEMBRU

	Ghadd ta' oġġetti fl-Europeana għal kull SM (*)	Mira Indikattiva 2015 (**)
IL-BELĠJU	338 098	759 000
IL-BULGARIJA	38 263	267 000
IR-REPUBBLIKA ĊEKA	35 490	492 000
ID-DANIMARKA	67 235	453 000
IL-ĠERMANJA	3 160 416	5 496 000
L-ESTONJA	68 943	90 000
L-IRLANDA	950 554	1 236 000
IL-GREĊJA	211 532	618 000
SPANJA	1 647 539	2 676 000
FRANZA	2 745 833	4 308 000
L-ITALJA	1 946 040	3 705 000
ĊIPRU	53	45 000
IL-LATVJA	30 576	90 000
IL-LITWANJA	8 824	129 000
IL-LUSSEMBURGU	47 965	66 000
L-UNGERIJA	115 621	417 000
MALTA	56 233	73 000
IL-PAJJIŻI L-BAXXI	1 208 713	1 571 000
L-AWSTRIJA	282 039	600 000
IL-POLONJA	639 099	1 575 000
IL-PORTUGALL	28 808	528 000
IR-RUMANIJA	35 852	789 000
IS-SLOVENJA	244 652	318 000
IS-SLOVAKKJA	84 858	243 000
IL-FINLANDJA	795 810	1 035 000
L-ISVEZJA	1 489 488	1 936 000
IR-RENJU UNIT	944 234	3 939 000

(*) Ottubru tal-2011. Oġġetti oħra jiġu kkontribwiti minn għadd ta' pajjiżi barra mill-UE (partikularment in-Norveġja u l-Isvizzera), jew jaqdu minn proġetti mifruxin mal-UE kollha, u għaldaqstant ma jiġux attribwiti ma' Stat Membru partikulari.

(**) Il-miri indikattivi għal kull Stat Membru jiġu kkalkulati abbażi ta': a) id-daqs tal-popolazzjoni; u (b) il-PDG, skont il-mira globali li sal-2015 jsiru disponibbli 30 miljun oġġett digitizzati permezz tal-Europeana. Għall-Istati Membri li jkunu diġà lahqew jew appik li jilhqew l-mira indikattiva issa, il-kalkolu huwa bbażat fuq l-għadd attwali ta' oġġetti li jikkontribwixxu għall-Europeana, b'zieda ta' 30 %. L-Istati Membri kollha huma mistiedna jharsu lejn l-aspetti kwalitattivi, u jqsu l-bżonn li l-kapulavuri kollha fid-dominju pubbliku jsiru disponibbli mill-Europeana qabel l-2015.